

اسلامی نظام اقتصاد اور ہمارے معاشی مسائل

*عبدالحمد خان

** محمد پلال ابراہیم

ABSTRACT

Today, we are living in a world which is very different from that of some centuries ago. As the economic relations among men and countries expand day in day out, they are thus maximizing the number of challenges and problems also. To provide a better tomorrow and a good atmosphere to live for the upcoming generation of mankind the basic need felt by the intellectuals all over the world is to change some of the very disastrous and dangerous aspects of the worldly economic system. Capitalism in its basic form i.e. Free Market with lasses pass lasses fair theory as well as Socialism with its staunch ideology and harsh behavior are no more acceptable economic systems in the opinion of a great many economic experts and intellectuals of the time. Mankind is in need to have the several emerging economic problems fixed and have a just economic system where every single man should possess the basic needs of living a sound life; sufficient food to eat, pure water to drink and a suitable shelter to live in.

Islamic Economics which came into light very strongly in recent time undoubtedly have very powerful and targeted solutions for the miseries experienced by world and thus Islamic Economic theories can indeed play a very useful role to bestow mankind salvation from the spears-like connotations of Capitalism and thorns-filled dreaming beds of Socialism. The only work we, the Muslims especially and the rest of mankind commonly, should do to put these theories and practices in work and then they will give us their fruits. This paper aims to highlight some of the national and international economic problems and to explain the solutions given by Islam regarding economic policy making, and also the duties of government bodies and the duties of common man as individual.

Keywords:National, International, Economic, Problems, An Overview, Islamic, Economic, System.

三

علمی معاشری و اقتصادی صور تحال جمیوںی طور پر جس ابتری اور بدحالی کا شکار ہے، وہ کسی صاحب بصیرت سے پوشیدہ نہیں۔ ایک طرف تو ”آزاد تجارتی نظام“ نے ہوس پرستی اور مادہ پرستی کی لہر کچھ اس طرح پھیلائی ہے کہ

* البريد الإلكتروني: bilalberberi@gmail.com ، الكاتب في المنشور علمي في بيته.

** رئیس پنج اسکالر، {۱} ایچ‌جی‌کی کمپنی اف‌بی‌سی، کراچی ایونورسٹی

Digitized by srujanika@gmail.com

غیر بیوں کا خون پسینہ سونے چاندی کی قیمت میں چھپن کر ایک خاص طبقے کی تجویزیاں بھر رہا ہے، اور دوسری طرف "اشتراکیت" اور "اشتہاریت" اور "انارکیت" کے اقتصادی نظاموں نے شدت پسندی اور بجز و زیادتی کے وہ کارنائے رقم کیے جن کی بدولت پیدا اوری، مدد ہی اور اخلاقی بحران نے انسانی زندگی اجیرن کر دی ہے۔ اس وقت پوری دنیا کے سنجیدہ طبقے کی طرف سے اس اقتصادی بدحالی پر واویلا ضرور کیا جا رہا ہے اور یہ کافرنز (چاہے ان کا متبیجہ کیوں کچھ بھی نہ تکلا ہو) اس بات کا ثبوت ہیں کہ ظالمانہ، اندھے اقتصادی نظام کے مقابلے میں ایک عادلانہ اقتصادی نظام کی تلاش جاری ہے۔ ۱۹۷۱ء میں قائم ہونے والے ولڈ اکاؤنک فورم کے تحت منعقد ہونے والی متعدد بار مختلف عنادیں کے ذریعے نئے اقتصادی نظام کی ضرورت پر زور دیا جاتا رہا ہے، اور اس سلسلے میں مختلف تجاویز اور لامحہ عمل تیار ہوتے آ رہے ہیں۔ لیکن ایک واقعیتی حقیقت ہے کہ اب تک اقتصادی صور تحال میں کوئی قابل ذکر بہتری نظر نہیں آ رہی ہے۔ آج اقتصادی نظاموں کی طویل فہرست تیار ہو چکی ہے اور تجاویز در تجاویز کے باوجود اقتصادیات میں بہتری لانے کی تمام کوششیں ناکامی کا شکار ہیں۔

جب کہ مذہب اسلام جس طرح فاران کی چوٹیوں سے ایک طویل عرصہ قبل پکار رہا تھا اور دنیا کے تمام لوگوں کو عالمگیر سلامتی کی طرف دعوت دے رہا تھا، آج بھی اپنی دعوت بہانگ دال جاری رکھے ہوئے ہے۔ آج بھی مذہب اسلام، تمام شعبہ ہائے زندگی میں انسانیت کو امن و سلامتی کی راہ دکھانے کو تیار ہے، لیکن راہ رو منزل کی طلب اور ترپ، راہ دیکھنے کی اؤلين شرط ہے۔ چنانچہ مذہب اسلام کو خداوند کریم کی طرف سے انسانیت کے لیے آخری پیغام ماننے والے ایک مسلمان کی حیثیت سے اسلامی دنیا کے ہر ہر فرد کا یہ ٹھوس موقف ہے کہ اگر موجودہ گوناگوں معاشری مسائل سے چھکارے کا صرف ایک ہی طریقہ ہے اور وہ "اسلامی نظام اقتصاد" کا عملی قیام ہے۔ زیر نظر مضمون میں راقم کا مقصد موجودہ معاشری مسائل کی اجہانی تفصیل کے بعد معاشیات کے متعلق قرآنی تعلیمات، ان تعلیمات کی عملی تصویر یعنی اسوہ نبوی، اور اس عملی تصویر کی تشریع و تفصیل یعنی کتب نقدہ کی روشنی میں کشید کی ہوئی ان کلیات کا بہ طور اختصار پیش کرتا ہے، جن کلیات پر اسلامی نظام اقتصاد کی مضبوط عمارت کھڑی ہوتی ہے۔

موجودہ عالمی اقتصادی ڈھانچہ اور اس کے عمومی متأج

ماہرین معاشیات کے مطابق اس وقت دنیا میں تقریباً تمام ممالک میں "آزاد تجارتی نظام اقتصاد" اور "منصوبہ بند اشتراکیت" کے نظریات پر مشتمل مخلوط اقتصادی نظام حکمرانی کر رہا ہے۔ یعنی نہ تو پوری طرح آزاد تجارتی نظام اقتصاد ہے جو "Lasses pass, Lasses fare" کے اصول پر قائم ہے، پوری طرح راجح ہے، اور نہ مارکسی اشتراکی

نظریات پوری طرح قبول کیے جا رہے ہیں۔ اس لیے کہ اگرچہ ان دونوں نظاموں میں بنیادی نظریات کا اختلاف ہے، تاہم ان دونوں کا عملی کردار اور نتیجہ یکساں ہی رہا ہے۔ ان دونوں نظاموں کے اقتصاد کے مجموعی منفعت متناسج جو میں لا تقویٰ طور پر ظاہر ہوئے وہ درج ذیل ہیں:

۲: فطرت سے جگ ۳: طبقاتی کشمکش ۴: دین و مذہب سے مخالفت

یہ وہ چار حدود دیں، جہاں "سرمایہ دارانہ نظام" اور "اشتراکیت" دونوں ہی آکر مل جاتے ہیں، ان چاروں متفقہ ملتان کی جزوی تفصیل بہت طویل ہے جس کو اس مختصر مضمون میں ذکر کیا جانا ممکن نہیں۔

سگین معاشی و اقتصادی مسائل

ا: طبقاتی کشمکش اپنے عروج پر ہے۔ ۲: فقر و فاقہ اور افلاس تیسری دنیا کے ممالک میں اپنی انتہائی کرب ناک حدود کو چھوڑتے ہیں۔ ۳: بندوقی بحران نے فلاکٹ زدہ زندگیوں کی بھیانک منظر کشی کر رکھی ہے۔ ۴: افراط زر کی روز افزوں شرح نے اشیائے ضرورت تک کی قیمتیوں میں ایسی گرانی پیدا کر دی ہے کہ معاشرے میں ناحق دولت ہتھیار نے کا احساس مسلسل بڑھ رہا ہے۔ ۵: بے روزگاری ایک بدترین عذاب کی صورت میں پوری دنیا پر مسلط ہے۔ ۶: اور سب سے بڑھ کر خدا فراموشی نے مجموعی طور پر چین و سکون چھین لیا ہے۔

مفکی محمد رفیع عثمانی دنیا کی موجودہ اقتصادی حالت پر تبصرہ کرتے ہوئے تحریر کرتے ہیں:

”دنیا ب تیزی سے بدلتی ہے، پورہ کرہ زمین ایک محلے کی سی شکل اختیار کر گیا ہے۔ اور اس پورے گلوب پر نظام سرمایہ داری اپنا جال جدید ترین آلات و سامان کے ساتھ تیزی سے پھیل رہا ہے، اور نیو ولڈ آرڈر کا صور پوری قوت سے پھونکا جا رہا ہے۔ اس نظام کی خرابی خجی ملکیت میں نہیں، بلکہ خجی ملکیت کی خالص مادی پر مبنی اس غیر محدود آزادی میں ہے جس نے حلال و حرام کا فرق مٹا کر معاشی آزادی کے سارے میدان سرمایہ داروں کے لیے غاص کر دیے ہیں۔ بازار میجیست اور پورے نظام میجیست پران کی اجراء داری قائم کر کے وسائل معاش پر پھرے بٹھا دیے ہیں۔ اور عوام کو انہی کی نوکری چاکری یا بے روزگاری پر مجبور کر کے ان پر مہنگائی کا ہمزاد مستقل طور پر مسلط کیا ہوا ہے۔“

وقت کی اہم ضرورت: عادلانہ اسلامی نظام اقتصاد کا قیام

انسانی زندگی کے دیگر شعبوں کی طرح اقتصادیات کے شعبے میں بھی اسلام ٹھوس نظریات کا حامل ہے، اور ان نظریات پر مشتمل اسلامی اقتصادی نظام اتنا وسیع اور ہمہ گیر ہے کہ اس کے احاطے کے لیے دیگر کئی علوم اور ان کی کلپات و جزئیات کی بھی تکمیل تفصیل چناناضروری ہے، اس لیے خود یہی موضوع کئی دفاتر کا تقاضہ کرتا ہے۔ یہی وجہ

ہے کہ اسلامی اقتصادی نظام کی تشریعات اور تفصیل میں لکھے جانے والے مقالات اور تصانیف کے لیے آج بڑے بڑے کتب خانوں کا باقاعدہ ایک بڑا حصہ مختص ہے اور لکھا جا رہا ہے۔ جلد ہی دنیا پر یہ حقیقت واضح ہو جائے گی کہ تقسیم دولت اور اجتماعی خوشحالی کے لیے اسلام کا ایمانی اور عملی اقتصادی نظام اپنی کلیات اور جزئیات کے ساتھ قائم کیا جانا ناجائز ہے اور دیگر تمام نظام ہائے معاش اپنی کار کردگی میں ناکام ہو چکے ہیں اور تقسیم دولت کی نامہواری ختم کرنے سے قاصر ہیں۔

اس مختصر تحریر میں اسلامی نظام اقتصاد کی جزئیات پر سیر حاصل بحث کرنے گنجائش نہیں ہے، لہذا یہاں اصول و قواعد کی روشنی میں تشكیل پانے والے اسلامی اقتصادی نظام کے بنیادی ڈھانچے کو مختصر تشریحات کے ساتھ اجمالی طور پر بیان کیا جاتا ہے۔

اسلامی نظام اقتصاد کے فکری و عملی ڈھانچے کا اجمالی تجزیہ

اس بات کو مد نظر رکھتے ہوئے کہ اسلام کی نظر میں دنیا اور آخرت دونوں زندگیوں کی خوشحالی ہے، قرآن و سنت اور فقہ اسلامی کے ذخیرے میں قرآن و سنت کی پیش کردہ اجتماعی بحث کی تفصیلی تحلیل اور ہمارے زمانے کے معاشری ماہرین کی تحریر کردہ کتب اقتصادیات کی روشنی میں اسلام کے اقتصادی ڈھانچے کا اس طرح تجزیہ کیا جاسکتا ہے کہ اسلامی اقتصاد کے دو بنیادی پہلو ہیں: ایک فکری پہلو ہے اور دوسرا عملی پہلو ہے۔ فکری پہلو کے تحت وہ بنیادی نظریات آتے ہیں جو اسلام کے پیش کردہ مسلم حلقائیں جن کا تعلق صرف فکر اور نظریے سے ہے جس پر عمل کی بنیاد قائم ہوتی ہے۔ یہ خود کوئی عمل نہیں ہیں۔ اس کے برخلاف عملی پہلو کا تعلق خالص عمل سے ہے۔ عملی پہلو پھر دو قسموں میں تقسیم ہوتا ہے: بعض عمل بر اہ راست اسلامی اقتصاد کے شعبے سے وابستہ ہیں اور بعض عمل بر اہ راست تو اقتصادی شعبے سے وابستگی نہیں رکھتے، تاہم ان کا معرض وجود میں آنا اسلامی اقتصاد کے نفاذ اور اس کی ترقی کے لیے بے حد ضروری ہے۔ وہ اقتصادی عمل جو بر اہ راست اقتصادیات کے شعبے سے تعلق رکھتے ہیں، ان کی پھر دو قسمیں ہیں: کچھ عمل ایسے ہیں جو حکومت کی ذمہ داری ہیں اور کچھ عمل افراد کی ذمہ داری ہیں۔ پھر افراد کی یہ ذمہ داریاں کچھ تو ان کے اوپر شرعاً واجب کے درجے میں لازم ہیں اور کچھ ان کی اخلاقی ذمہ داریاں ہیں۔

اسلامی اقتصاد کے نظریاتی کلیات و قوانین

یعنی وہ بنیادی نظریات جن پر اسلامی اقتصاد کی فکری و نظریاتی عمارت تعمیر ہوتی ہے، یہ کل چار نظریات ہیں،
جو درج ذیل ہیں:

اہل نظر یہ مقصد تخلیق: سورہ الذاریات میں اللہ تعالیٰ نے جن و انس کی تخلیق کا مقصد صرف اپنی عبادت قرار دیا ہے۔ باری تعالیٰ کا فرمان گرامی ہے: ”میں نے جن اور انسانوں کو اس کے سوا کسی کام کے لیے پیدا نہیں کیا کہ وہ میری بندگی کریں، میں ان سے کوئی رزق نہیں چاہتا اور نہ یہ چاہتا ہوں کہ وہ مجھے کھلانیں، اللہ تو خود رازق ہے، بڑی قوت والا اور زبردست۔“^۱

مولانا عبد الباری ندوی اسی آیت کی روشنی میں تحریر فرماتے ہیں:

”بس یہی آیات اسلامی معاشیات کے سارے اصول و فروع کی اساسی بیانات ہے۔ معاش یا قرآن کی اصطلاح میں رزق بلاشبہ زندگی کی سب سے مقدم اور ناگزیر ضرورت ہے۔ لیکن ہے ذریعہ یا ضرورت ہی، زندگی کا مقصد ہر حال نہیں۔ لہذا جب تک کوہ پہلے مقصد معلوم و متعین نہ ہو لے اس کے مناسب و مواتق کسی ذریعے یا وسیلے کا تعین کیسے ہو گا۔ زندگی کا جو مقصد ہو گا اسی کے اعتبار سے تو فرائح و سماں کی نوعیت و حیثیت اور اہمیت کا فیصلہ ہو گا اور جہاں کہیں وسیلہ نفس وسیلہ کی حیثیت سے باہر قدم نکالے گایا اصل مقصد میں معاون ہونے کی جگہ مزاحم ہونے لگے گا وہیں اس کو روک دینا پڑے گا۔“^۲

۴: نظریہ نجی ملکیت: اسلام کی نظر میں نجی اور ذاتی ملکیت ایک مسلمہ حقیقت ہے اور اسلام ذاتی ملکیت کو کا العدم کرنے کا خواہاں نہیں۔ قرآن کریم میں اللہ تعالیٰ نے مختلف مقامات پر بندوں کی روزی بندوں کو مہیا کرنے کی قدرت کا بر سنبھل نعمت تذکرہ فرمایا ہے اور ان آیات میں رزق کی نسبت مرزاوق کی طرف فرمکر یہ حقیقت واضح فرمادی ہے کہ انسان خدا تعالیٰ کے اتارے ہوئے رزق کے ذخیراً اور وسائیں کا مالک ہو سکتا ہے۔

باری تعالیٰ کا فرمان گرامی ہے: ”بجور زق ہم نے ان کو دیا اس میں سے خرچ کرتے ہیں“^۳ اس آیت میں اللہ تعالیٰ نے رزق کے بندوں کو عطیہ کرے کا ذکر فرمایا، جو اس بات کا ثبوت ہے کہ اس عطیہ کردہ رزق کا بندہ مالک ہے۔ اسی طرح باری تعالیٰ نے قرآن کریم میں مال کی نسبت بندوں کی طرف فرمائی ہے۔ یہ بھی اس بات کی دلیل ہے کہ انسان دنیا میں اپنے مال کا مالک ہے۔ اسی طرح اور بھی کئی آیات ہیں جن میں مال کی نسبت بندوں کی طرف کی گئی ہے۔^۴

ان نصوص کی روشنی میں یہ بات بر ملا کہی جاسکتی ہے کہ اسلام تائیمیم یعنی نیشاں بڑی بیش کے حق میں نہیں اور خود تائیمیم کے معاشر متنازع دیکھ کر شاید ان حضرات کی جمارت بھی کم ہو جائے گی جو اسلام کے معاشری نظام کو کھیچنے تا ان کر سو شلسٹ نظام اقتصاد کے لیے دلیل بنائے کر پیش کرنا چاہتے تھے۔

نجی ملکیت کے سلسلے میں امام شاہ ولی اللہ^ع کی چشم کش تحریر قابل دیدہ ہے: ”قادھہ وہی ہے جس کی طرف ہم نے پہلے اشارہ کیا کہ درحقیقت مال سب کا سب اللہ تعالیٰ ہی کی ملک ہے، درحقیقت کسی کا اس میں کوئی حق نہیں ہے، لیکن اللہ تعالیٰ نے جب انسانوں کے لیے اس زمین سے نفع اٹھانے کو مباح فرمایا تو ان میں لڑائی جگہرے کا پیدا ہوا نہ عین ممکن تھا، چنانچہ (انسانوں کے لیے ملکیت کا) یہ حکم اسی لیے ہے تاکہ کوئی شخص کسی دوسرے کے مال میں جس کو اس نے پہلے حاصل کر لیا ہے کسی قسم کی کوئی خود برداشت کر سکے۔“^۸

۳: نظریہ نظری مساوات: یہ ایک بدیہی حقیقت ہے کہ اللہ تعالیٰ نے انسانوں کے درمیان نظری طور پر تقاوٰت رکھا ہے، انسان آپس میں کئی چیزوں میں ایک دوسرے سے مکتر اور بالا ہیں۔ کسی کے پاس صحت ہی صحّت ہے تو کوئی پیدائشی پیاریوں میں بہلا ہے۔ کوئی خوبصورت ہے اور کوئی بد صورت، کوئی بچپن ہی میں اس دنیا کو خیر باد کہتا ہے اور کوئی انتہائی بڑھاپے میں بھی زندگی کے دن کاٹ رہا ہوتا ہے۔ کوئی اتنا ذہین ہے کہ ذہانت سے دنیا کو خیر ہے کیونکہ ہے اور کوئی اس قدر غبی اور بلید ہے کہ دنیا اس پر ہنستی ہے۔ یہ قدرت کا پیدا کردہ نظری تقاؤت ہے، اس میں کیا کیا حکمتیں پوشیدہ ہیں؟ یہ اسی علم و خبر کے علم میں ہیں جس نے اس کائنات کو وجود بخششا ہے۔ مذکورہ بالا نعمتوں کی دین میں تقاؤت کی طرح اللہ تعالیٰ نے ہر انسان کی صلاحیت کار دوسرے انسان سے مختلف رکھی ہے۔ ایک اپنی صلاحیت سے تجارت کے باریک گرجانتا ہے اور دوسری تجارت کی الف ب بھی سمجھنے سے قاصر ہوتا ہے۔ اس تقاؤت کا نتیجہ بھی ہونا چاہیے تھا کہ انسان آپس میں معاش کے حصول اور مقدار میں مختلف ہوں۔

قرآن کریم میں اللہ تعالیٰ نے اس نظری تقاؤت کو کئی بجھوپ پر ذکر فرمایا ہے۔ سورۃ النحل میں ارشاد ہے: ”اللہ نے تم میں سے بعض کو بعض پر رزق میں فضیلت عطا کی ہے“^۹ علامہ شیر احمد عثمانی^ع سورۃ النساء کی آیت ۳۶ کے تحت تحریر فرماتے ہیں: یعنی اللہ تعالیٰ جو کسی کو کسی پر کسی امر میں شرافت و فضیلت اور اختصاص اور اتیاز عنایت فرمائے تو تم اس کیہوں اور حرص مت کرو کیونکہ یہ بھی گویا ایسا ہی ہے کہ کسی کے خاص مال و جان میں بلا وجہ دست اندازی کی جائے جس کی حرمت ابھی گزر چکی ہے اور نیز اس سے باہم تھامد و تباغض پیدا ہوتا اور حکمت الہی کی مخالفت بھی لازم آتی ہے۔^{۱۰}

معاشری تقاؤت کی حقیقت تسلیم کرنے کے بعد کھلا ضرور رہتا ہے کہ تقاؤت تو ظاہر نا انصافی معلوم ہوتی ہے اور اسلام تو عدل و مساوات کا نہ ہب ہے۔ اسلام تو مساوات کی ناصر ف جا بجا تعلیم دیتا ہے، بلکہ مساوات تو مذہب اسلام کی خصوصیات میں سے ہے۔ آخر اس تقاؤت کے بعد اسلام نے مساوات کس طرح قائم کی ہے؟ اس شہر کا جواب مفتی محمد تقی عثمانی کی اس تحریر میں ملاحظہ کیجیے:

در حقیقت اسلام جس مساوات کا علمبردار ہے وہ ٹھیک ہے معنی میں معاشری مساوات نہیں بلکہ معاشرتی مساوات ہے۔ اسلامی مساوات کا مطلب یہ ہے کہ اسلام میں تمام مسلمان اپنے معاشرتی اور تدنی حقوق میں بالکل برابر ہیں۔ کسی کو کسی پر اپنی قومیت، اپنی نسل، اپنے جان و مال یا اپنے عہدے و منصب کی وجہ سے کوئی فویضت حاصل نہیں۔ اسلام میں یہ بات گوارا نہیں کی جاسکتی کہ حکومت کا کوئی فرد محض اپنے بلند منصب کی وجہ سے قانون کی کسی گرفت سے آزاد ہو جائے، یا ایک مال دار شخص محض اکٹم لیکس ادا کرنے کی بناء پر کچھ ایسے معاشرتی اور تدنی حقوق حاصل کر لے جو ایک غریب شخص کو حاصل نہیں ہیں۔ اس معاشرتی مساوات کا لازمی اثر معيشت پر بھی پڑتا ہے اور اس کی وجہ سے معيشت میں یہ مساوات ضرور پیدا ہو جاتی ہے کہ اسلامی معاشرے میں ہر شخص کو کسب معاش کے یکساں موقع حاصل ہوتے ہیں۔ کوئی شخص دولت کا اجراہ دار بن کر دوسروں کے لیے عملًا کمائی کا راستہ بند کرنے کا مجاز نہیں ہے۔ ہاں ان یکساں موقع سے جائز طور پر فائدہ اٹھا کر کوئی شخص اپنی ذہانت اور صلاحیت کے سبب دوسروں سے زائد کمالیت ہے تو اسلام کی نظر میں وہ ہرگز جرم نہیں ہے۔ اس کی آمدنی حلال طیب ہے اور اسلام اس کی پوری ہفاظت کرتا ہے۔ اگر اس طریقے سے لوگوں کی آمدنی میں فرق پیدا ہو تو وہ ہرگز اسلام کے خلاف نہیں ہے۔ یہ فرق نظرت کے عین مطابق ہے۔ خود سرکار دو عالم ﷺ کے عهد مبارک میں یہ فرق موجود تھا اور صحابہ کرام کے ہر دور میں موجود رہا۔ اور تاریخ اسلام کے چودہ سو سالوں میں کوئی لمحہ بھی ایسا نہیں آیا جس میں یہ تقاویت موجود نہ رہا۔ البته اس تقاویت نے کبھی امیر و غریب کے معاشرتی اور تدنی حقوق میں فرق پیدا نہیں کیا، جو حقوق عثمان، عبدالرحمن بن عوف اور زیبر بن عوام جیسے صحابہ کرام کو حاصل تھے وہی حقوق ابوہریرہ، سلمان فارسی اور بلال جبشیؓ کو بھی حاصل تھے، بلکہ بعض غریب حضرات اپنے علم و تقویٰ کی بنیاد پر عزت و شرف کے اعتبار سے مادر حضرات کے مقابلے میں کہیں زیادہ بلند مقام پر فائز رہتے رہے ہیں۔^{۱۱}

۲۰: نظریہ مدد و عدالت نظریہ فطری مساوات نتیجہ بدیکی طور پر یہی ہونا چاہیے تھا کہ معاشر تقاضا اور دل میں بننے والی دنیوی آسائشوں کے حصول کی محبت کے درمیان ایک بدترین کشاکش شروع ہو جائے اور کم معاش والے، اپنے سے بہتر معاش والے کو دیکھ کر گھلتے رہیں، اور بہتر معاش والے بھی آخر کار کسی ناکسی سے معاش میں کمتر ہوں گے وہ اپنے سے بہتر لوگوں کو کیا کر کر رہتے رہیں۔ اس کشاکش کو کم کرنے کے لیے (نہ کہ ختم کرنے کے لیے کیونکہ فطرت میں یہ محبت پیدا نہیں ہے) اسلام نے ایک انتہائی اہم اقتصادی نظریہ پختاہ ہے اور وہ یہی نظریہ عدالت و مدد و عدالت نظریہ مولانا مظاہر احسن گلابی نے اپنی کتاب اسلامی معاشرات میں پیش فرمائی ہے۔

ہے اور اس کی لا جواب شرح فرمائی ہے۔ اس قانون قدرت کے متعلق غور کیا جائے تو در حقیقت یہ اسلام کے اقتصادی نظام کے بنیادی اصولوں میں واقعی جگہ پانے کا مستحق ہے۔

مولانا مناظر احسن گیلانی نے اس نظریے کے صرف انہی اشخاص کے ساتھ مختص نہیں کیا جو ان کی اصطلاح میں قدری رزق (مکتر معاش) پانے والے ہیں، بلکہ یہ واضح کیا ہے کہ یہ نظریہ پوری انسانی کو سمیتا ہے۔ اس لیے کہ ہر شخص کسی دوسرے کی نسبت معاش میں ضرور کمتر ہوتا ہے، چنانچہ یہ نظریہ پوری انسانیت کے لیے ہے۔ اس نظریے کے پہلے جزء "مد" کی تشریح یہ ہے کہ قرآن کریم میں اللہ تعالیٰ سے حضور ﷺ کو مخاطب فرماتے ہوئے انت مدحیہ کو یہ تعلیم دی ہے کہ کسی صاحب ناز و نعمت کی طرف آنکھیں اٹھا کر نہ دیکھیے، یہ زندگی تو امتحان کے واسطے وجود بخشی گئی ہے۔ قرآن کریم کی یہ آیت ملاحظہ کیجیے: "اور نگاہ اٹھا کر بھی نہ دیکھو دنیوی زندگی کی اس شان و شوکت کو جو ہم نے ان میں سے مختلف قسم کے لوگوں کو دے رکھی ہے۔"^{۱۷}

انسان کے لیے زندگی گزارنے کے لیے تو ضرورت کے بقدر روٹی، کپڑا اور مکان کی ضرورت ہے۔ اگر ضرورت کے بغیر یہ اشیاء اس کو میسر ہیں تو اسلام کی نظر میں اس کے لیے زندگی گزارنے کا سامان موجود ہے اور اس کو کسی طرح احساس کمتری میں بنتا ہو کر دیا کہانے کی فکر میں یاد خدا سے غافل ہونا زیادا نہیں۔

اس نظریے کے دوسرے جزء عد کی تشریح یہ ہے کہ یہ جزء بھی قرآن کریم سے مانکو ہے۔ باری تعالیٰ کا ارشاد گرامی ہے: "اگر تم اللہ کی نعمتوں کو گھنا چاہو تو گن نہیں سکتے۔"^{۱۸} اس جزء کی تشریح میں مولانا مناظر احسن گیلانی تحریر فرماتے ہیں: "ذکر کوہہ بالا آیت میں نعمتوں کے عد (شمار) کرنے کی طرف توجہ دلائی گئی ہے۔ اسی لیے جو قانون اس سے پیدا ہوتا ہے اس کا نام مدد کی مناسبت سے عذر کہ دیا گیا ہے۔ مدد کا قانون تو سلبی حکم پر مشتمل تھا یعنی مدد عین سے روکا گیا ہے اور عذر والا قانون ایجادی و اثباتی ہے یعنی جن نعمتوں میں آدمی زندگی کے ہر لمحے ذوباب ہوا ہے، ان ہی کے گتنے کا مطالبہ کیا گیا ہے۔ میں یہ کہنا چاہتا ہوں کہ قانون مدد کی تعمیل کرتے ہوئے نایافت نعمتوں سے نگاہوں کو ہٹا کر یافثہ نعمتوں کو اگر آدمی شمار کرنے لگے تو بسطیوں (یعنی معاش کی فراوانی رکھنے والے) کی طرف آنکھ اٹھانے ان کے معاشری حال سے اپنے معاشری حال کو ناپس کی وجہ سے قلوب میں شکوئے شکایت کے جو جذبات پیدا ہوتے ہیں، صرف ان کی ای ازالہ نہیں ہو جائے گا، بلکہ یا فہ نعمتوں کے شمار کرنے یعنی قانون عذر پر عمل کرنے کا یہ لازمی نتیجہ ہو گا کہ جذبات شکر کی مسوتوں سے دل بھر جائیں گے۔ بخاری و مسلم وغیرہ میں جو یہ حدیث پائی جاتی ہے: قال النبي ﷺ اذا نظر أحدكم الى من هو فضل في المال فلينظر الى من أسفل منه میں تو سمجھتا ہوں کہ قانون عذر ہی کی تعمیل کی یہ ایک عملی شکل ہے۔^{۱۹}

ان چاروں نظریات کے مطابق انسانیت کی ذہن سازی معاشی مسائل سے چھکارا حاصل کر کے اسلام کے اقتصادی نظام کے قیام کی طرف بڑھنے کے لیے پہلا اقدام ہو گا۔
اسلامی اقتصادی نظام کی بالا سطح عملی ضروریات

یعنی وہ ضروریات جن کا عملی وجود اسلامی اقتصادی نظام کی ساکھ بنا نے اور اس کو دوام بخشنے میں زیادتی حیثیت رکھتا ہے۔ ان ضروریات کے وجود پذیر ہوئے بغیر کی جانے والی اقتصادی کوششیں صحیح طور پر اسلامی رنگ برقرار نہیں رکھ سکیں گی اور جلد ہی مر وچہ ظالمانہ استھانی نظاموں کی آله کاربین کر اسلام کو بدنام کرنے کا ذریعہ بن جائیں گی۔ گویا کہ یہ ضروریات اسلامی اقتصاد کے نافذ ہو کر حفاظت کے ساتھ پہنچنے کے لیے قلعے کی حیثیت رکھتی ہیں اور ان ضروریات کے قلعے میں اسلامی نظام اقتصاد اپنے عادلانہ رنگ میں منصہ شہود پر اپنا حقیقی وجود برقرار رکھ سکے گا۔ یہ ضروریات درج ذیل ہیں:

اہل سب سے اہم اور اہلین ضرورت ہے۔ بلا واسطہ عملی ضروریات میں حکومت کی جو دنہ داریاں ذکر کی جائیں گی وہ ذمہ داریاں صرف ایک اسلامی ریاست ہی درست طریقے پر انجام دے سکتی ہے۔ اسلامی ریاست وہ ہے جس کے قوانین اسلام کی اہدی عادلانہ تعلیمات سے وابستہ ہوں اور ان قوانین میں اسلامی تعلیمات سے انحراف کی راہ اختیار نہ کی گئی ہو۔ خالص اسلامی ریاست کے زیر نگرانی جب سماج کی ضروریات پوری ہوں گی اور داخلی اور خارجی فتنوں کی پورش سے عوام کو امن و امان حاصل ہو گا تب اس کا اثر بلا واسطہ ریاست کی اقتصادی سرگرمیوں پر بھی ضرور پڑے گا۔ اسلامی ریاست کی مالیاتی اور اقتصادی پالیسی بھی بجائے ان کھوکھلے عقلی نظریات کے گور کھدھدوں کے، قرآن و سنت کی تعلیمات پر بنی ہو گی اور ہر مسلمان کا یہ عقیدہ ہے کہ وحی کی تعلیمات ہی انسانیت کو دنیا اور آخرت کی کامیابی سے سرفراز کر سکتی ہے۔ البتہ یہ بات بھی واضح رہے کہ اسلامی احکام کے مطابق معاملات انجام دینا اور اسلامی اقتصادی پالیسی اختیار کرنے میں بہت بڑا فرق ہے۔ اسلامی احکام کے مطابق تجارتی معاملات تو اسلامی ریاست کی بالادستی کے عموماً محتاج نہیں، کیونکہ یہ فرد کی خی سرگرمیوں سے متعلق ہے، جب کہ اقتصاد کا تعلق پوری قوم سے ہوتا ہے اس لیے ملکی اقتصادیات کو اسلامی طرز پر استوار کرنا اسلامی ریاست کی نگرانی ہی میں ہو سکتا ہے۔

۲: اسلامی معاشرہ: جب تک معاشرے کی مجموعی حالت اسلام کو اپنے قلوب کی گھرائیوں سے قبول نہیں کرے گی اور اسلامی کی تعلیمات کے آگے اسلام کے بیانی فلسفے "گردنہاون" کے مطابق سرتسلیم خم نہیں کرے گی، ریاستی سطح پر طے پانے والی اقتصادی پالیسیاں چاہئے وہ اسلامی احکامات سے مستفاد اور قرآن و سنت کی

تعلیمات کی آئینہ دار ہوں اپنا اثر کما ہتھ نہیں دکھا سکیں گی۔ اس لیے ریاست کی اقتصادی پالیسیاں جو کہ ایک اجتماعی کیفیت کے پیش نظر بنائی جائیں گی، وہ فرد کا ہاتھ روکنے میں اتنا موثر کردار ادا نہیں کر سکتیں جتنا کہ خود فرد کا ضمیر اس کے ہاتھ کو رائی سے روک سکتا ہے۔ اگر ریاست کی عوام نفس پرستی، دنیا پرستی اور ماڈہ پرستی جیسے مہلک امراض کا شکار ہو تو اسلامی صورت حال میں اقتصادی طور پر ہونے والی شرعی تبدیلیاں میں کچھ بڑے پروگرگ و رونگز کرنے کی مانند ہوں گی۔ جیسے ہی یہ رنگ پھیکا پڑنے لگے گا وہی میں کچیل دوبارہ جھلنکے لگے گا۔ لہذا اسلامی اقتصاد کو پوری طرح نافذ کرنے کے لیے اقتصادی تبدیلیوں کے ساتھ ساتھ معاشرے میں اجتماعی سطح پر اصلاحی تحریکات کو فروغ دینا نہایت ضروری ہے۔ اس اصلاحی پروگرام کے نتیجے میں افراد کی معاشی سرگرمیاں بھی متاثر ہوئے بغیر نہیں رہ سکیں گی اور ان افراد سے بننے والا معاشرہ بھی صالح معاشی سرگرمیوں سے مستفید ہو گا۔ لہذا معاشرے کی مجموعی ساکھ کو صلاح و تقویٰ کے زیر سے آراستہ کرنے کے لیے اصلاحی اور دعوتی تحریکات کو فروغ دینا بھی اسلامی اقتصادی نظام کے قیام کی بنیادی ضرورت ہے۔

۳۲: اسلامی نظام قضاء: ہمارے زمانے میں تیسری دنیا کے بیشتر اسلامی ممالک اس عذاب سے گزر رہے ہیں کہ حق دار کو حق کی وصولیابی میں اتنے پاپریلے پڑتے ہیں کہ وہ آخر کار تحکم ہار کریا تو حق کی وصولیابی کے بغیر یہ قبر تک پہنچ جاتا ہے یا اس وقت اس کو حق ملتا ہے جب وہ اس حق کی دُگنی قیمت ادا کر چکا ہوتا ہے۔ اس پر بھی بس نہیں بلکہ اس سلسلے میں کئی ظالمانہ قوانین کا سامنا کر کے غیر شرعی امور کا ارتکاب اس کے لیے اپنی جان چھڑانے کے لیے ناگزیر ہو جاتا ہے۔ ان سب کی بنیادی وجہ اسلامی نظام قضاء کا فقدان ہے۔ ان ممالک کی عدالتون نے مغرب کے ان کھوکھلے قوانین کو اپنا کر اسلام کے آفاقی، عالمگیر اور ہمہ گیر قوانین کو پس پشت ڈال دیا ہے اور یہی وہ بنیادی وجہ ہے کہ ان کھوکھلے قوانین کی دراڑوں سے ظلم کو سرایت کرنے کا با آسانی موقعہ مل جاتا ہے۔

عدالتی اقتصادی کی اصلاح اور اسلامی تعلیمات کی روشنی میں ایک صاحبِ عدالتی نظام بھی اقتصادی نظام کی بنیادی ضروریات میں سے ایک اہم ضرورت ہے۔ حضرت مولانا مفتی محمد شفیع نے اقتصادیات کی اصلاح میں عدالتی نظام کی اصلاح کرنے پر بہت زیادہ زور دیا ہے^{۱۵}، جس کا لازمی اثر اقتصادیات کی مجموعی حالت پر بھی پڑے گا۔ ان اصلاحی تجویز کو عملی جامہ پہنانے سے عدالت کے شعبے میں ایک وسیع اسلامی انقلاب برپا ہو سکتا ہے۔ عدالتی نظام کی اسلامی خطوط پر استواری ملکی اقتصادیات کی اصلاح میں ایک اہم کردار ادا کر سکے گی، اسی وجہ سے اسلامی نظام قضاء کارروائج بھی اسلامی اقتصادی نظام کی عملی ضروریات کی فہرست میں شامل کیا گیا۔

۳: حدود و تعزیرات کا عملی نفاذ: حدود و تعزیرات اگرچہ عدالتی نظام ہی کی ایک کڑی ہے، تاہم ان کے نفاذ کے بارے میں کم علم اور فتنہ پرست لوگوں کی طرف سے پھیلائے جانے والے اعتراضات اور اشکالات کی بناء پر اس شعبے کو علیحدہ سے ذکر کرنا مناسب سمجھا گیا۔ حدود و تعزیرات کے نفاذ سے معاشرے جان و مال اور عزت و آبرو کے بارے میں خطرات سے محفوظ ہو جاتے ہیں اور معاشرے کے مجموعی اطمینان اور سکون کی کیفیت بھی بالواسطہ اقتصادی سرگرمیوں پر اثر پذیر ہوتی ہے۔ لوگ اپنی جان و مال اور عزت و آبرو کے لحاظ سے جس قدر اپنے آپ کو محفوظ خیال کریں گے پیداوار یا سرگرمیوں میں بھی اسی قدر ریزیادہ سے زیادہ حصہ لیں گیا اور پوری قوم کے لیے اقتصادی خوشحالی کی راہیں ہموار ہوں گی۔

آج جب معاشرے میں بے انصافی، انسان دشمنی اور چوری ڈیکھنی کا بازار گرم ہے اور مختلف بھرانوں نے پوری دنیا کو اپنی لپیٹ میں لے رکھا ہے اس کا ایک بہت بڑا سبب حدود و تعزیرات کے باب میں اسلام کی پیش کردہ پالیسی اختیارند کرنے کی وجہ سے ہے جسی ہوئی بد امنی اور خلفشار بھی ہے۔ آج اگر سر بازار بھرانوں کا رونارویجا رہا ہے تو اس کی اصل وجہ ان اسباب سے غفلت ہے، جن اسباب کی وجہ سے انسانیت ان بھرانوں کا شکار ہوئی ہے۔ اس لیے بجا طور پر کہا جا سکتا ہے کہ آج ہر شخص کو ماہہ پرستی کی دوڑ میں لگا کر جرائم کی روک قائم کے لیے مناسب اقدامات سے غفلت بھی عالمی اقتصادی بھرانوں کا ایک بہت بڑا سبب ہے جس کے حل کے لیے ریاستی بالادستی میں حدود و تعزیرات کا عملی نفاذ بھی بنیادی حیثیت رکھتا ہے۔

حکومت کی اقتصادی ذمہ داریاں

۱: بیت المال کا قیام: بیت المال ایک خاص اصطلاح کے ساتھ سب سے پہلے خلیفہ ثانی حضرت عمر فاروقؓ کے دور مبارک میں وجود پذیر ہوا۔ ابن سعدؑ کے مطابق حضرت عمرؓ نے ایک جگہ باقاعدہ ”دار الدینق“ کے نام سے تعمیر کروائی جہاں آنا، ستون، کھجور اور کشمش کے ذخیرے ہو اکرتے تھے۔ ان کے ذریعے مسافرا جنبی اور معذور افراد کی مدد کی جاتی تھی۔ بیت المال کے قیام ذریعے حکومت زر کی گردش کو ایک بہتر تنظیم کے ساتھ مرتب کر سکتی ہے۔

۲: کفالت عامہ کا انتظام: بیت المال کی تشكیل اور انتظام کے بعد اسلامی ریاست کی ایک اور اہم ذمہ داری جس کا تعلق بلا واسطہ ریاستی اقتصاد سے ہے وہ ملک، افراد اور ملکی املاک کی کفالت ہے۔ بیت المال میں جمع شدہ سرکاری خزانہ و رحیقت کفالت عامہ کے مقصد کے حصول ہی کے لیے ہے۔ ہر ریاست میں ایسے افراد ضرور ہوتے ہیں جو کسی داخلی یا خارجی وجہ اور مستقل یا عارضی حاجت مندی کی بناء پر محتاج، مسکین اور غریب ہوں اور اپنی ضروریات

زندگی کے حصول میں دشواریوں کا سامنا کرتے ہوں۔ اسی طرح ریاست کے انتظامی و تعمیراتی اخراجات اسی طرح ضروری شعبہ ہائے ریاست سے نسلکہ افراد جو اپنی خدمات ریاست کے افراد کے لیے پیش کرتے ہوں تو ان کی کفالت بھی مجموعی طور پر پوری قوم کا فریضہ ہے۔ لہذا بیت المال میں قوم کی آمدن سے جمع ہونے والے سرکاری خزانے میں ان کی کفالت کا انتظام بھی ریاستی ذمہ داری ہے۔

سازمانی و تجارتی سرگرمیوں کی نگرانی: احتساب (نگرانی) باقاعدہ ایک علم کے طور پر متعارف کیا گیا ہے، کشف الظنون میں علم احتساب کی تعریف اس طرح بیان ہوئی ہے کہ ریاست کے وہ امور و معاملات جو اس کے تدریں سے متعلق ہیں اور اس کا تدریں ان امور و معاملات کے اجراء کے بغیر وجود پذیر ہی نہیں ہو سکتا ہے علم احتساب ان امور و معاملات سے بحث کرتا ہے اور اس بحث و تفتیش کے بعد ان کو عادلانہ خطوط پر استوار کرنے کی تدبیر کرتا ہے، جس کے ذریعے دو معاملہ کرنے والوں کی باہمی رضامندی برقرار رہے اسی طرح اس علم میں امر بالمعروف اور نبی عن المکر کے مطابق اسی پالیسی متعارف کروائی جاتی ہے جس کے ذریعے لڑائی جنگلوں کا خاتم ہوا اور ملک میں امن و امان قائم ہو۔^{۱۸}

تجارتی سرگرمیوں کا نظام خود حضور ﷺ کا قائم کردہ قانون عمر رضی اللہ عنہ سے مردی ہے کہ تاجر لوگ آپ ﷺ کے زمانے میں باہر سے آنے والوں کا سامان جب خریدتے تھے تو وہیں بیچ ڈالتے تھے، آپ ﷺ نے ایک شخص کو اس بات کا ذمہ دار بنایا تھا کہ وہ ان تاجروں کو اس بات سے منع کرے کہ سامان جہاں خریدا ہو وہیں نہ بیچیں بلکہ اس کو منتقل کر کے (اپنے قبضے اور ملکیت میں) رکھ لیں، اسی طرح وہ لوگ جو اکٹل پر (بغیر وزن کیے ناپے اور گنے) تجارت کرتے تھے (جس سے بعد میں بد مزگی اور نزار کی کیفیت کا پیدا ہو ناٹھیں ممکن تھا) ان کی تاد بھی کارروائی کی جاتی اور انہیں مجبور کیا جاتا تھا کہ وہ اپنے سامان کو اپنے ٹھکانوں پر منتقل کر کے پھر بیچیں۔ فتح مکہ کے بعد مکہ کے بازاروں کی نگرانی کے لیے آپ ﷺ نے سعید بن العاص رضی اللہ عنہ کو مقرر فرمایا تھا جو وہاں تجارتی سرگرمیوں کی نگرانی کرتے تھے۔^{۱۹} موجودہ زمانے کے اعتبار سے اس شبیہ کی کیا ذمہ داریاں ہوں گی اور وہ کس طرح کام کرے گا؟ اور اس شبیہ کے متعلق زمانے کے جدید تقاضے کیا ہیں؟ اس کے لیے فن احتساب کے ماہرین کی خدمات لی جائیں گے۔

۳: معاشری منصوبہ بندی: اس منصوبہ بندی کا مقصد یہ ہو گا کہ لوگوں کی ملکیت کا احترام اور ذرائع پیداوار میں مسابقت کی آزادی مہیا کرتے ہوئے، معاشرے کے مجموعی کاز کو معاشری اصولوں کی روشنی میں اس سانچے میں ڈھالا جائے کہ تقسیم دولت کے بنیادی اسلامی مقصد کو فروع حاصل ہو، اور تقسیم دولت کا شعبہ فعال رہے۔ دولت

سمٹ کر کسی ایک حوض میں جمع نہ ہونے پائے۔ اور ساتھ ساتھ ملکی پیداواری شعبوں، صنعت، تجارت، زراعت تینوں میں ترقی ہوتی رہے۔ اسلامی ریاست کی معاشری منصوبہ بندی کے تصور کا مأخذ حضرت یوسف علیہ السلام کی وہ اقتصادی منصوبہ بندی ہے جو قرآن کریم میں اللہ تعالیٰ نے وضاحت کے ساتھ بیان فرمائی ہے۔ اس قصہ یوسف میں جہاں اور کسی پہلو حکمت آئیز، عبرت انگیز اور سبق آموز ہیں، وہیں یہ پہلو بھی انتہائی توجہ کا مستحق ہے جب مصر کی اقتصادی حالت کو قحط کی پریشانی سے بچانے کے لیے حضرت یوسف علیہ السلام نے معاشری پالیسی متعارف کروائی۔ اسلامی ریاست کی معاشری پالیسی میں مندرجہ ذیل اہم مقاصد کو سامنے رکھ کر پالیسی اختیار کی جائے گی۔

۱۔ پیداوار میں اضافہ۔ افراط زر پر قابو پانے سے روزگار کے موقع کی فراہمی ۲۔ ریاست کی خود کفالت اور استحکام کے لیے اقدامات ۳۔ جدید نیکنامی کو شرعی حدود کے مطابق فروغ دینا۔ ۴۔ وسائل پیداوار کو زیادہ سے زیادہ کارآمد بنانا۔ ۵۔ زرعی و صنعتی ترقی کے لیے اقدامات کرنا۔ ۶۔ معاشرتی سہولیات کی عادلانہ فراہمیریا است کے معاشری ماہرین ان مقاصد کے لیے اپنے علمی اور تحریکی بندیوں پر پالپیسی تشکیل دیں، اور اجتماعی فلاج و یہود کے لیے ریاست اپنا مؤثر کردار ادا کرے۔ اس طرح کی منصوبہ بندی کے لیے ماہرین معاشریات اور فقہ اسلامی میں بصیرت رکھنے والے اہل علم کی مشترکہ کوششوں سے مددی جائیں گے۔ اس منصوبہ بندی کی تفصیلات، ثبات اور اہم مقتضیات تو ماہرین میجیست اور علمائے فتنہ و قانون اسلامی کے خوروخوض کے بعد ہی مرتب ہو سکتی ہیں۔ تاہم وہ بنیادی اصلاحات جن کی طرف اہل علم عرصہ سے توجہ دلاتے آرہے ہیں، وہ درج ذیل ہیں:

۱۔ صنعتی و تجارتی اجارہ داروں کا خاتمہ۔ کلیدی صنعتوں میں غریبوں کے حصص سر سودی نظام کا خاتمہ ہے۔ لائسنس اور پرمٹ کے مروجہ طریقے کی اصلاح ۵۔ مناسب اجرتوں کا تعین ۶۔ زرعی شبے کی ترقی ۷۔ حکومتی اخراجات و مصارف کی حد بندی فرد کی واجبی اقتصادی ذمہ داریاں

انپید اواری سرگرمیوں میں حصہ لینا: شریعت اسلامیہ بے کاری اور بے روزگاری کے سخت خلاف ہے۔ ایک انسان کو جب خدا تعالیٰ نے اس بات پر قادر فرمایا ہو کہ وہ خود اپنے ہاتھ سے کما سکتا ہو اپنی محنت صرف کر سکتا ہو تو اس کو بے کار، معطل رہنا شریعت میں سخت نالپندیدہ ہے۔ اور ایسے شخص کو شریعت نے اچھی نگاہ سے نہیں دیکھا۔ حلال روزی کمانا ایک مسلمان کے مجملہ فرائض میں سے قرار دیا گیا ہے۔ انپید اواری سرگرمیوں میں حصہ لینا اور خود اپنی کمائی سے اینے سامان عیش کا بندوبست کرنا انبیاء و مرسلین کا اسوہ مبارکہ رہا ہے۔ اپنی ذمہ داری

پوری کرتے ہوئے کمانے کی استطاعت رکھنے والے ہر فرد کے اس طرح پیداواری سرگرمی میں حصہ لینے سے سرکاری خزانے پر بوجھ کم ہو گا۔ اور ملکی اقتصادی حالت خوش حالی کی جانب بڑھے گی۔

۲: نبایی و اچبات (زکوٰۃ، عشر اور خراج) کی ادا میگی: یہ بھی اسلامی اقتصادیات کے باب میں فرد کی اہم ترین ذمہ داری ہے جو ریاستی اقتصادی ڈھانچے میں کلیدی کروار ادا کرتی ہے۔ یہ خدا تعالیٰ کی طرف سے ہر شخص پر لا گوہ مالی ذمہ داری ہے جس کی ادا میگی میں ایک حد تک ریاست بھی مداخلت کرتی ہے۔ ان کی ادا میگی کی تغییب کئی روایات میں وارد ہوئی ہے اور عدم ادا میگی پر سخت وعیدات ارشاد فرمائی گئی ہیں۔ اگر یہ ذمہ داری اور دیانت داری کے ساتھ ادا کرتا رہے اور ریاست اس کی تقسیم کا عادلالہ اور مناسب انتظام کر دے تو اسلامی ریاست کی اقتصادی عالت میں ایک غیر معمولی انقلاب برپا ہو سکتا ہے۔

سوسودی معاملات سے احتساب: آج معاشرے کے اقتصادی استھان میں جو سب سے بدترین غضرت کا فرمائے وہ سودی معاملات کارواج ہے۔ اسلام کے اقتصادی نظام میں فرد و ریاست کسی سطح پر سودی معاملات کی گنجائش نہیں ہے۔ ریاستی ذمہ داریوں میں ذکر ہوا کہ مجموعی طور پر سودی نظام کو ختم کیا جائے اور فرد کی ذمہ داری یہ ہے کہ وہ انفرادی سطح پر بھی سود کے معاملات سے احتساب کرے، سود کو خدالعائی سے اعلان جگ قرار دیا گیا ہے۔ اسلامی نظام اقتصاد میں سود کی اس شدت سے روک تھام کی وجہ یہی ہے کہ اسلام ایک ایسا معاشری نظام چاہتا ہے جس میں استھان کی کسی شکل کی کوئی گنجائش نہ ہو اور خاص طور پر وہ داعی ہے انسانی جو اس سرمایہ کارکے روپ میں آتی ہے جس کو ہاتھ پیر ہلانے بغیر ایک ثابت آمدی کا لیکن ہوتا ہے اور پھر وہ نقصان میں شریک نہیں ہوتا، دراں حاکمکے اس شخص سے سرمایہ لے کر کاروبار کرنے والے کو شدید محنت کے باوجود ثابت آمدی اور نفع کا لیکن نہیں ہوتا۔ اسلامی ریاست کی بھی ذمہ داری ہے کہ وہ لوگوں کے نجی معاملات کی اسلامی گلگرانی کرتے ہوئے سودی معاملے کرنے والوں کی سرزنش کرے۔

۲۶: سے ارجوئے سے اجتناب: شریعت اسلامی میں ایک اہم اصول یہ بیان فرمادیا گیا ہے کہ آپس میں ایک دوسرے کے مال کو ناقص مث استعمال کرو، آپس میں مال کا تبادلہ ہو تو رضامندی اور خوش ولی سے ہو کہ دونوں معاملہ کرنے والے اپنے سودے پر رضامند ہوں۔ جس طرح "سود" اور اس کے مشابہ معاملات لوگوں کے اموال ناقص ہتھیا نے کافر یعنی بنتے ہیں اسی طرح جو اور سڑ بھی اسی ناقص ہتھیا نے کی ایک صورت ہے۔ چنانچہ فرد کی شرعی اقتصادی ذمہ داری ہے کہ وہ جوئے کے کاروبار سے اپنے معاملات کو پاک صاف رکھے۔ موجودہ زمانے میں سے اور جوئے کی کئی صورتیں پرداں چڑھ رہی ہیں جن میں گھر دوز، اخباری سمع، مختلف مالیت کے بندڈوں کی خرید و فروخت،

بچوں کے مختلف کھلیل، پنگ بازی، کبوتر بازی اور دیگر کھلیلوں پر لگائے جانے والے جوئے، انسورنس کی قسمیں اور انحصاری نکٹ وغیرہ یہ سب جوئے کی وہ صورتیں ہیں جو مسلمان معاشرے میں غفلت اور دین فراموشی کی بنابر رواج پذیر ہیں۔

۵: ذخیرہ اندوزی سے اجتناب: ذخیرہ اندوزی جس کے ذریعے لوگوں کو ان کی ضروریات کے حصول میں دشواریوں کا سامنا کرنا پڑے مکروہ تحریکی ہے۔ حکومت وقت کو بھی بعض کے نزدیک ایک مہینہ اور بعض کے نزدیک کچھ اس سے زیادہ عرصے کے بعد اختیار ہے کہ اس ذخیرہ اندوزی کرنے والے کو گرفتار کیا جائے۔ اس کا ذخیرہ فروختگر کے اس کے ساتھ تادبی کارروائی کی جائے۔ امام ابو یوسف رحمہ اللہ کے مطابق ہر وہ چیز جو عام ضروریات میں داخل ہو اور اس کے روک لینے سے لوگوں کو مشقت اور پریشانی لاحق ہوتی ہو ایسی چیز کا ذخیرہ کرنا منوع ذخیرہ اندوزی میں داخل ہے۔ فرد کی شرعی اقتصادی ذمہ داری ہے کہ وہ اس بری خصلت سے بھی اجتناب کرے اور انسانیت کے نفع کی سوچ رکھے۔ عاقبت ناائدیش اور بد خصلت لوگوں کے لیے جیسا کہ ذکر ہوا حکومت وقت کارروائی کر سکتی ہے۔

فرد کی اخلاقی اقتصادی ذمہ داریاں

۱۔ صدقات ناقله: تقسیم اموال کے تمام شعبہ جات میں اسلامی اقتصاد کا فلسفہ بھی ہے کہ اگر اس طرح واجبی اور نفلی اتفاق نہیں ہو گا تو یہ اموال ایک مخصوص طبقے میں منحصر ہو کرہ جائیں اور فقراء کا طبقہ ضروریات زندگی تک سے محروم ہو جائے گا۔ واجبی ذمہ داریوں کے ذیل میں زکوٰۃ اور عشرہ غیرہ کا بیان ہوا، ان کے علاوہ نفلی صدقات کی بھی احادیث شریفہ میں کثرت سے ترغیب وارد ہوئی ہے۔ اس اتفاق سے بھی وہ معاشی برکات پھیلیں گی جن کے سہانے خواب دیگر عقلیٰ فلسفی نظاموں میں دکھائے تو جاتے ہیں لیکن وہ نہ ہے خواب معاشی بحران کا جھپٹا پڑتے ہیں لیکن توثیقہ جاتے ہیں۔ اور جس بے اطمینانی کی کیفیت میں ان خوابوں کے دکھانے کی ابتدا ہوئی تھی وہ کیفیت دوبارہ لوٹ آتی ہے۔ صرف پیدائش دولت کی فرضی حمو اور زیادتی سے منصفانہ تقسیم عمل میں نہیں آئے گی بلکہ تقسیم دولت تقسیم کے عمل ہی سے عمل میں آئے گی۔ اسلامی اقتصادی نظام میں فرد کی یہ اہم ترین اخلاقی ذمہ داری ہے کہ وہ واجب اتفاق کے ساتھ ساتھ نفلی اتفاق میں بھی خوب حصہ لے اس میں خود فرد سیست پوری سوسائٹی کی معاشی و معاشرتی خیر و بھلائی مضمعرے۔

۲: قرض حسن: یہ بھی معاشرے کی ایک فطری ضرورت ہے۔ ناگہانی آفات و قمی ضروریات یا تجارتی وجوہات کی بنابر قرض کی ضرورت پیش آتی ہے۔ ایسی صورت میں اسلام کی عالمگیر تعلیم یہ ہے کہ ایسے ضرورت مند شخص کے

ساتھ خیر و بھائی کا معاملہ کرتے ہوئے اور آخرت کے عظیم نفع کو مد نظر رکھ کر قرض حسن (بلاسوں) فراہم کیا جائے۔ یہ بھی فرد کی ایک اہم اخلاقی ذمہ داری ہے کہ اگر وسعت کے حالات اجازت دیتے ہوں تو ہرگز اس کا خیر سے پیچھے نہ ہٹے اور معاشرہ کے لیے ایک کار آمد جزو ثابت ہو۔ مزید اس شخص کے لیے جو اس کا رخیر میں حصہ لے یہ ہدایت فرمائی گئی ہے کہ اگر قرض خواہ واقعی غدر اور مجبوری کی بنابر قرض ادا نہ کر سکتا ہو تو اس کے ساتھ آسمانی اور نرمی والا بر تاؤ کیا جائے۔

سنبھالی معاملات میں نرمی: نرم خوبی اور تواضع وہ بلند پایہ صفت ہے کہ ہر مسلمان کو اپنی پوری زندگی کے لئے اس صفت کو اپنانا اسلام کی تعلیمات میں سے ہے معاملات اور تجارت میں نرمی کے بر تاؤ کی اہمیت مزید بڑھ جاتی ہے۔ جہاں دو دنیا دار ہوں پرست انسان معاملہ کرتے ہیں وہاں کھنچنے تاں کی فضابوتوی ہے، ہر ایک دوسرے کو گویا زیادہ سے زیادہ نقصان پہنچانے کا خواہ شمند ہوتا ہے وہاں اسلام کی آفاقتی اور پاکیزہ تعلیمات یہ ہیں کہ یہاں بھی اخلاق کا دامن ہاتھ سے نہ جائے اور معاملہ کرنے والے دونوں شخص ایک دوسرے کے ساتھ نرمی والا بر تاؤ رکھیں۔ اس طرح جہاں انسان کی معاشری سرگرمیوں کو بھی ترقی ملتی ہے، وہیں انسان آخرت کی کمائی بھی پیشے پیشے کر لیتا ہے۔ ۲: امداد باہمی کی تجھی انجمنوں کا قیام: قرآن کریم میں اہل ایمان کو یہ ہدایت فرمائی گئی ہے کہ نیکی اور تقویٰ و پرہیز گاری کے معاملات میں ایک دوسرے کے ساتھ تعاون کریں۔ اور گناہ اور برائی کے معاملے میں ایک دوسرے کے ساتھ تعاون سے گریز کریں۔ دنیا حادث کی آماجگاہ ہے اور مختلف انسان مختلف اوقات میں ناگہانی حادث کا بھی شکار ہو جاتے ہیں۔ مالی تنگی سے دوچار ہوتے ہیں۔ ضروریات زندگی کی کفالت سے عاجز اور درمانہ ہو جاتے ہیں۔ ان صورتوں میں ویسے تو اسلامی حکومت کے قائم کرده بیت المال کے جملہ فرائض میں سے یہ بھی ہے کہ وہ ان ضروریات کی برآری کے لیے مالی معاونت پیش کرے۔ اور باقاعدہ بیت المال میں ایک حصہ اسی کے لیے ہونا چاہیے۔ تاہم اگر بیت المال میں اس کی گنجائش نہ بن پڑے یا بیت المال کا نظام مختصم طور پر کار فرمانہ ہو تو اس وقت ان مشکلات سے نہیں کے لیے تجھی طور پر امداد باہمی کی انجمنوں کا قیام ایک نہایت مفید اور موثر عمل ہو گا۔ ان انجمنوں کی حیثیت وقف اداروں کی ہی ہو اور ایک رفاقتی ادارے کے طور پر یہ کام کریں۔

۳: ماتحت ملازمین کے ساتھ حسن سلوک اور ملازمین کو ہدایت: یہ بھی فرد کی اہم اخلاقی ذمہ داری ہے کہ اپنے ماتحت ملازمین کی خبر گیری کرے اور ان کے ساتھ عدل و انصاف کا معاملہ کرے۔ اسی طرح ان کی تجوہ اور اجرت کے سلسلے میں کسی بھی قسم کی کوتاہی نہ کرے۔ یہ بھی اسلامی معاشری نظام کا زرین باب ہے جس میں ملازمین کے ساتھ بر تاؤ کے آداب بھی بیان کر دیے گئے ہیں۔ زیادہ زیادہ دولت کمانے کی ہوں اور حرص میں آج ملازمین پر جو ظلم و زیادتی کے پہاڑ توڑے جاتے ہیں اسی کا تبیہہ ہوتا ہے کہ بغاؤ تین جنم لیتی ہیں۔ رائے عامہ متاثر ہوتی ہے۔

جنگ و جدل کی کیفیت پیدا ہوتی ہے۔ خونین انقلاب آتے ہیں اور نظام حکومت درہم برہم ہو جاتا ہے۔ اسی طرح مزدور اور ما تخت ملازم کو بھی اپنی ذمہ داری پوری طرح نبھانے پر احادیث مبارکہ میں جنت کی بشارت دی گئی ہے۔ ملازمین اور افسران کا رشتہ اس طرح محبت اور خلوص پر مبنی ہوا اور دونوں طرف سے اپنی ذمہ داری کو نبھانے پر کمر بستگی کا اظہار ہو تو کوئی خون آشام انقلاب کسی سلطنت کو تہمہ و بالا نہیں کر سکتا۔

یہ اسلامی نظام اقتصاد کا ایک مختصر سطحی تعارف اور اس کی کلیات کا اجمالي تذکرہ ہے، جو انتشار کے ساتھ پر د قلم کیا گیا۔ موجودہ معاشی مسائل کا ایک بھی حل ہے اور وہ اس مثالی نظام اقتصاد کا نتیجہ ہے۔ اصل کام ان کلیات کو عمل میں لانے کی پیش رفت ہے، ورنہ صرف "نظیریات" اور نزی "تھیوریوں" سے نہ کبھی اصلاح ہوئی ہے اور نہ آئندہ ہو سکتی ہے۔

مراجع و هواشی

<http://www.weforum.org/history> - 1

- Glossary of International Economic by Alan. V.Deardorf

یورپ کے تین معاشری نظام، عثمانی، مفتی محمد فتح، ط: ادارہ المعارف کراچی، ص: ۸۶۲

سورۃ اللہاریات: ۵۷، ۵۸، ۵۹، ۶۰

معاشریات کا اسلامی فلسفہ، ندوی، مولانا عبد الباری، ادارہ تالیفات اشترنی، ص: ۳۲

سورۃ البقرۃ: ۳

دیکھیے سورۃ القمر: ۱، ۲، ۳، ۴، ۵، ۶، ۷

جیۃ اللہ الباریۃ، رہوی، شاہ ولی اللہ، ۹۶ من آباب: ایجاد الرزق، ط: قدیمی کتب خانہ، ص: ۱۸۳

سورۃ الحلقہ: ۱۸

تفسیر عثمانی، علامہ شبیر احمد، تحت آیت سورۃ النسا: ۳۲

ہمام معاشری نظام، عثمانی، مفتی محمد فتح، ط: دارالعلوم کراچی، ص: ۹۲، ۹۳

سورۃ طہ: ۳۱

سورۃ الحلقہ: ۱۸

اسلامی معاشریات، گیلانی، مولانا مناظر انصن، ط: دارالاشاعت، ص: ۱۹۲

جوہر الفقہ، دیوبندی، مفتی محمد شفیع، ط: دارالعلوم کراچی، جلد دوم، ص: ۳۹، ۴۸

تاریخ اخلاقاء، سید علی، جلال الدین، ص: ۱۰۸: قدری

حوالہ بالا: ۱۰۹

التراتیب الاداریة، نظام الحکومۃ التجییۃ، کتابی، جلد: اصل: ۲۸۷، ط: دارالکتاب العربي بیروت

حوالہ بالا: ۲۸۸

المجموع الكبير، ۷۳، ۱۰، طرأتی، سنن کبری للسیعی، ۶/۱۲۸

کتاب اکسپ، شبیری، العلام محمد بن الحسن، ۲-۳، ۸۰، ط: دارالطباطبائی

الدر المختار مع رد المحتار، کتاب المختار والباب، فصل فی الحجج، ۳۹۸، ۹/۳۹۹، ط: دیجیٹی لائبریری سعید کراچی